

قوموں کی حیات اُن کے تخیل پہ ہے موقوف (اقبال)

# اقبال

<http://epaper.inquilab.com>

# انٹیکرل یونیورسٹی میں نئے طلبہ کیلئے تعارفی پروگرام

لکھنؤ، (انقلاب نیوز): انٹیکرل یونیورسٹی میں نئے تعلیمی سال کے آغاز کے موقع پر نئے طلباء کیلئے استقبالیہ پروگرام کا انعقاد کیا گیا، جس میں تقریباً ۲۲ ہزار طلبہ شریک ہوئے اور مختلف کورسوں کے بارے میں معلومات حاصل کیں۔ یہ طلبہ جن کا تعلق اکیڈمک کی ۹۸ برانچوں سے تھا، اپنے اپنے شعبوں میں جا کر تمام تفصیلات سے آگاہی حاصل کی، کیوں کہ جمعرات سے یونیورسٹی میں باقاعدہ اور پابندی کے ساتھ اسباق کا دور شروع ہو جائے گا۔ جوش و حوصلہ سے بھرپور یہ طلبہ ہر طرف اپنے والدین کے ساتھ رواں دواں نظر آئے۔ اس موقع پر یونیورسٹی کے وائس چانسلر پروفیسر سید وسیم اختر نے نئے طلبہ کا استقبال کرتے ہوئے کہا کہ یہ یونیورسٹی تمام جدید سہولیات سے آراستہ ہے۔ آپ کا ہر طرح سے تعاون کرنے کیلئے تیار ہے۔ آپ سبھی کی یہ ذمہ داری ہے کہ اس کی تمام سہولیات سے فائدہ اٹھائیں۔ وقت کی قدر کریں، اور یونیورسٹی میں شاندار تعلیمی ماحول پیدا کر کے اپنے روشن مستقبل کی بنیاد رکھیں۔ اس موقع پر پرووائس چانسلر پروفیسر تحسین عثمانی نے اپنے مختصر بیان میں کہا کہ یہاں کی تمام تعلیمی سرگرمیوں میں حصہ لیں، یہاں کی تدبیریں اور دوسری سہولیات سے فائدہ اٹھائیں۔ ڈائریکٹر ٹریننگ و پلیسمنٹ سینٹر، آر پی سنگھ نے بھی ٹریننگ اور صلاحیت پر زور دیا اور کہا کہ تعلیم حاصل کرنا اور پھر اس سے روزگار حاصل کرنا، یہ دونوں آپ کیلئے بہت اہم ہیں۔ انہوں نے کہا کہ اس سال تقریباً ۱۳۰ کمپنیوں نے یونیورسٹی کے طلبہ کیلئے روزگار کے مواقع فراہم کئے۔ ڈین انجینئرنگ، ڈاکٹر ندیم اختر، پروفیسر مکھرجی، پروووسٹ و شمال سنگھ چندیل اور یونیورسٹی کے اساتذہ اس موقع پر موجود تھے۔ تاکہ نئے طلباء کو کسی قسم کی کوئی پریشانی نہ ہو۔

